


513

W. 513.



ԷՅԻ ՇԸՖԶ ՕԼՈՒՆԱՆ

Գ Ա Լ Պ

ԷՍԷՐ Ի

ՊԱՏ. ՏԵԳՎԻՏ ԿՐԷԿ

معارف عمومیہ نظارت جلیلہ سنک ۱۳ شوال ۱۳۱۴ و ۵ مارت ۱۳۱۳
تاویجی و ۳ نومروی رخصتنامه سیله نشر ماونشدر
مصروفی آمرقان مسیوز شرکتی طرفندن نسوبه اولنهرق طبع اولغشدر



Ի ՅԹ Ա Ն ՊՕԼ

ՅԱՐԸՆԱՆ ՄԱԹՊԱՐ՝ԱՍԸ

(Մապրդ ՊԱՂՏԱՏԻՆԱՆ մարպա'տար)

Սուրբան Հախաճ հասկէպ Ն. 14

1897

1881-1882

1881

1881

1881



1881

1881

1881

ԷՅԻ ՇԸՖՁ ՕԼՈՒՆԱՆ ԳԱԼՊ



«Քէմալը տիգզաթլէ գալպինի հըֆղ էյլէ, զիրա հայաթըն մէնպա'ը անուէն տիր» : Էմս. 4. 23 :

Քիթապը Մուգատտէստէ մէվճուտ պուլունան էմսալ հագգընտա, «Եէր իւզէրինտէ հաշամագ ի-չիւն, սէմատան էնմիշ գանուէլար», տէնիլմիշ տիր : Պու քէլամ էմսալը Սիւլէյման քիթապընը կիւզէլ պէյան էտէր վէ փէք տօղրու տըր : Պու քէլամ շէքլ ու սուրէթի, գըսալըղը, սաֆիլիյի վէ հապի օլտըղը կէնիշ մա'նա ճիհէթիյլէ քէնտիսի պիր տարպը մէսէլ կիպի տիր :

Պիւթիւն էմսալ քիթապընտա թէմէլ ի քէլամըմըղ օլտն այէթ գատուր պիզիմ 'էօմրիւմիւզ իլէ սըգը 'ալագասը օլտն հիշ պիր տարպը մէսէլ հօգ տըր : Պու այէթ պիզէ «էյի հըֆղ օլունան գալպ» ի թա'րիֆ էտէր : Պու այէթի թագաիր էտէ պիլմէք իչիւն օլ այէթին սիյագ ու սէպագընը անկլամամըղ կէրէք տիր : Պու այէթին միւնտէրիճ պուլունտըղը պիւթիւն պապ պիր ատէմին քէնտի 'էօմրիւնիւ նա-սըլ միւպարէք պիր 'էօմր էտէպիլմէսինտէն պահա էտէր : Պու 'էօմրտէ ատէմէ նէ կիպի 'ամէլլէր իշ-լէմէք, վէ նէ կիպի 'ամէլլէր իլլէմէմէք Փարզ օլտըղընը պէյան էտէր : Ստէմ իչիւն ինճէտէն ին-

ճէյէ գանուկար թա'հին էտէր : Ատէմին հէր պիր
գապիւլիյէթինի այրը այրը ալարագ , անլէրին հէր
պիրսինի նասըլ իսթի'մալ էթմէք կէրէք իտիյինի
անա թա'լիւմ էտիյօր : Չօգ շէյլէրէ տիգգաթ էթմէ-
սինի , վէ չօգ շէյլէրտէն կէրի տուրմասընը ատէմէ
թէնպիհ էտիյօր :

Այագլաշըմըզա եա'նի սիւլուք էթտիյիմիզ եօլ-
լարա տիգգաթ էթմէմիզի . տուտագլարըմըզը եա'-
նի պիզիմ միւքեալէմիմիզի թէմիզ թուլթմամըզը .
կէօզլէրիմիզէ եա'նի պիզիմ արգատաշլարըմըզա
տիգգաթ էթմէմիզի , էլլէրիմիզի . եա'նի պիզիմ ա'մա-
լըմըզը հիքմէթլէ իտարէ էթմէմիզի թավսիյէ էտի-
յօր :

Ինսանըն 'էօմրիւնտէ պուկլարըն ճիւմլէսի ,
եա'նի այագլար , տուտագլար , կէօզլէր վէ էլլէր
մուհիմմ խըտմէթլէր կէօրիւրլէր , վէ ինսան պու
տիւնեատա իմրալ վէ իպրագ էթտիյի 'էօմրիւն էյի
պիր 'էօմր օլմասընը արզու էտէրսէ , պուկլարըն
ճիւմլէսի էյի հալէ գօնուլմագ , վէ էյի հալտէ հըֆզ
օլունմագ կէրէք տիր : Այագլար , կէօզլէր , տու-
տագլար վէ էլլէր հազգընտա վէրիլէն թա'լիւմաթը
միւթէ'ազգըպէն պիզիմ թէմէլ ի քէլամըմըզըն հալի
օլտըզը թա'լիւմաթ կէլիւր , վէ պու տախի գալպի-
միզէ տա'իւր տիր :

Թէմէլ ի քէլամըմըզըն 'իպրանիճէ մէթնինէ
պագարագ անը շու սուրէթտէ տախի եա'նի , « Տիգ-
գաթ էթտիյին շէյլէրին ճիւմլէսինտէն զիյատէ
գալպինէ տիգգաթ էյլէ , զիրա հայաթըն մէնպա'ը
անտէն տիր » , սուրէթինտէ օգույա պիլիւրիզ : Թէ-
մէլ ի քէլամըմըզ օլան այէթ պու սուրէթտէ օ-

գունտըգտա փէք տօղրու վէ դայէթ միւ՞նէսսիր
վէճհլէ օգունմըչ օլուր : «Տիգգաթ էթտիյին շէյլէ-
րին ճիւմլէսինտէն զիյատէ գալպինէ տիգգաթ էյլէ» :
Պու քէլամ գալպ իչիւն էտիլէճէք տիգգաթը հէփ-
սինտէն իւսթիւն թութույօր : Էլ իչիւն , կէօզ ի-
չիւն , տուտագ իչիւն վէ այագլար իչիւն օլաճագ
տիգգաթ հէր հալտէ լաղըմ իսէ տէ , գալպ իչիւն
լաղըմ կէլէն տիգգաթը պունլար իչիւն օլաճագ
տիգգաթըն մաֆէվգինէ գօյույօր : Պունլար իչիւն
օլաճագ տիգգաթ իքինճի տէրէճէտէն տիր :

Աղաճըն քէօքիւ՝ աղաճըն կէօվտէսինի վէ տալ-
լարընը հալի օլաղըլ կիպի , գալպէ տիգգաթ էթմէք
տախի էլ , կէօզ , տուտագ վէ այագլարա տիգգաթ
էթմէյի հալի տիր : Աղաճըն քէօքիւ էյի հալտէ օ-
լուրսա աղաճ էյի հալտէ օլուր : Ինսանըն գալպի
պու զիքր օլունան ա՛ղալարըն վէ գալպիլիյէթլէրին
ալթընտա տըր : Գալպին նէ հալտէ օլաղըլ , այագ-
լար , տուտագլար , կէօզլէր վէ էլլէր վասըթասըլլէ
իզհար օլունուր : Գալպ իտարէ էտէն գուվլէթ տիր,
վէ ինսանըն ճիւմլէ գըսմլարը գալպէ միւթի՛ տիր-
լէր , վէ գալպի իզհար վէ պէյան էտէրլէր : Հայա-
թըն մէնպա՛ը անտէն տիր : Պիզիմ էպէտի նասի-
պիմիզ անտէ նա՛իմ տիր : Ահվալը ինսանիլէնին սը-
րասը շու տըր : Էվլէլա էֆքեսար գալպտէ տօղար
վէ շէթլ ալըր , վէ սօնիրա գանըչա ըէսիտէ օլուր :
Գանըչ գարարա ըէսիտէ օլուր , գարար 'ամէլէ ըէ-
սիտէ օլուր . 'ամէլ 'ատէթէ ըէսիտէ օլուր . 'ատէթ
ատէմին էվսաֆընըն գալըպը տըր վէ ատէմին էվ-
սաֆը ատէմին նասիպ վէ գատէրինէ թէսարրուֆ
էտէր , ատէմին նասիպի իսէ էպէտի տիր :

Գատիմ էրպապ ը 'իւմ ի իւահիտէն պիւրիսի պու-
այէթի օգուլարագ շէօյլէ տէմիշ տիր : «Եա ճանըմ,
պիւթիւն էմսալ քիթապընտա պուլունան էն մու-
հիմմ թէմսիլ տիր պու : Պու այէթ էսասի շէյլէր-
տէն պահա էտէր : Սանա բուհանիճէտէ իլէրի կիթ-
մէյի էմր էտէն ճիւղէ թէնպիհլէրին էն պէօյիւյիւ
տիր : Էկէր տուտազլարըն գափուլարը եանընտա չիֆ-
թէ չիֆթէ պէքճիլէր մուգթագի իսէ , գալպին գա-
փուլարը եանընա նէ՝ պէօյիւք պիր ալայ մուհաֆըզ
'աաքէր զօնուլմագ կէրէք տիր :

Գալպ ինսանըն հայաթընըն մէրքէզի տիր : Գալպ
հիսսիյաթըն տախիլի մէնպա՛ը տէմէք օլուպ՝ տնը
պէյան վէ իզհար էտէր : Մուհապպէթին մէնպա՛ը ,
վէ ֆէրթ ի զայրէթին լաթէշ ֆիշանը տըր : Ղազապ
վէ էօվքէնին վէ հէվա ու հէվէսին եանար տաղը
տըր : Գուվվէթին անպարը տըր : Էյ ճանըմ , անը
հըֆզ էյլէ . վէ քէնտի քէնտինի հըֆզ էթմիշ օլա-
ճապըն :

Պու գատիմ էրպապ ը 'իւմ ի իւահինին քէնտի
քէնտինէ սէօյլէտիյի պու քէլամտա պէօյիւք հա-
գիգաթ վար տըր : Հագիգաթ ը հալ թամմ անըն
պուլուրտըղը կիւպի տիր , եանի պիզիմ էվսաֆ ը գա-
թիլէմիզին նէ կիպի ըէնկի օլմաու , պիզիմ 'ազլ ու
ճանըմըղըն գուվվէթլէրի , պրագտըղըմը թէ՛տիր ,
իճրա էթտիյիմիզ ա՛մալ , իշթէ պունլարըն ճիւմ-
լէսի , պիզիմ գալպիմիզին հալինտէն գարարկիր օլմուշ
օլուրլար : Փունար՝ քէնտիսինտէն չըգան ազընթը-
լարտան , հավուզ՝ քիւնքլէրտէն վէ պօրուլարտան
վէ քէօք՝ տալլարտան զիյատէ մուհիմմ օլտըղը կի-
պի , գալպիմիզ տախի պիզիմ վիւճուտիմիզի թէշ-

քիւ էտէն ճիւղէ գլխաւորտան զիյատէ մուհիմմ տիր, չիւնքի հայաթա մէտար օլան գուվվէթ անտէն կէլիր, քի պու ճիւղէսինի իտարէ էտէր վէ գուվվէթլէնտիրիր :

Պիլիմ իչիւն գալպ հէր շէյտէն զիյատէ մուհիմմ օլմալը տըր, չիւնքի 'ինտ Ալլահ գալպ հէր շէյտէն զիյատէ մուհիմմ տիր : Վէ պու խուսուստա պիլիմ Մա'պուտըմըզ ճիւղէ պաթըլ մա'պուտլարտան թէֆրիզ օլունուր : Զէֆս քէնտիսինէ 'իպատէթ էտէնին գալպի հագգընտա հիչ գայտ էթմէզ իտի : Ապօղսն քէնտի մէզպահընա եազլաշան քիմսէնին ֆիքրի հագգընտա հիչ վազիֆէ էտինմէզ իտի : Գատիմ պաթըլ մա'պուտլար ինսանըն ճանընըն կիզլի ետըլէրինի թէֆլիշ էթմէզլէր իտի : Անլէր 'իպատէթին խարիճի տէպաէպէ վէ ալաշիշիլէ խօշնուտ օլուրլար իտի : Պիր ատէմ թա'նին օլունմըշ օլան ային ու 'ատէթլէրի իճրա էթտիյիտէ, արթըզ անտէն պիր շէյ թալէպ օլունմալ իտի :

Պիլիմ Ալլահըմըզ էօյլէ տէյիլ տիր : 'իպատէթ խուսուսընտա 'իպատէթ էտէնին գալպինէ պագար, վէ պաթընտա հագիգաթ արար : Պէնի ատէմէ, «էյ օղլըմ, գալպինի պանա վէր» տէր : Գալպին գափուսը էօնիւնտէ տուրուր վէ չալար : Տիւնեալար իսթէտիյիտէ անլէրի փարմաղընըն ուճըլլէ եարատըր, լաքին գալպլէր իսթէտիյիտէ անլէրէ մալիք օլմագ իչիւն չէքիլէն զահմէթ քէնտի 'ինտինտէ տէյեր : Ալլահըն քէնտի քիթապընտա գալպ ի ինսանիյէ վէրտիյի գըյմէթ վէ էհէմիյէթի սիզ տա-

խի ինսանըն գալպինէ վէրի՞ր մի սինիզ : Թէմէլ ի քէլամըմըզ օլան այէթին գալպ ի ինսանիյէ թագտիր էթտիյի գըյմէթէ ինանը՞ր մը սընըզ :

Պէն պու խուսուստա թէրէտտիւտ էթմէզ իսէմ տէ , Գիթապ ը Մուգատտէս ատէմի թէֆթիշ էտիպ ատէմտէ պուլունան վէ ատէմի իտարէ էտէն գուվ-վէթի իրա՞ն էթտիյինտէ , նէ շէյ հագգընտա պահս էթտիյինի պիլիր : Գիթապ ը Մուգատտէս եանըլմազ սուրէթտէ ինսանըն տախիլի թէշքիլաթընը իզահ էտէր : Ինսանտա պուլունան գապիլիյէթլէրի թամմ քէնտի սըրա վէ մէվգը՛լէրինէ գօր : Գիթապ ը Մուգատտէս ինսանըն ըուհընտան պահս էթտիյինտէ ա-նըն պահսը քեամիլ տիր : Գիթապ ը Մուգատտէսին թա՛լիմինճէ ինսանըն ըուհընա տա՛իր էթտիյիմիզ թէհարրիյաթըն նէթիճէսի պու տըր քի ինսանըն գալպի ասլ ինսան քէնտիսի տիր :

Գալպ նէ՞ տիր : Ինսանըն օլ տախիլի գըսմը տըր քի օրայա պիզիմ իսթէք վէ իշթիյազլարըմըզ , իւմիտլէրիմիզ , խահիշ վէ արզուլարըմըզ , եանան վէ թուլթուշան 'աշգ վէ մուհապպէթլէրիմիզ մէրքէզ-լէնմիշ օլուպ՝ պուշլար իսէ ասլ պիզիմ զաթըմըզը թէշքիլ , պիզիմ հէյ՞էթ վէ ճիպիլլէթիմիզի վէ մէյլ-լէրիմիզի թա՛նին էտէրլէր , վէ թավր ու հարէքէթ-թիմիզէ շէքլ վէրիւլէր վէ պիզիմ էվսաֆ ը զաթի-յէմիզի թէ՛սիս էտէրլէր : Թէմէլ ի քէլամըմըզըն մէ՛ալինճէ «Սէնին թապի՛աթընըն պու տախիլի գըսմընա (գալպինէ) կիր , վէ օրատա իշէ պաշլա : Օրայը իսլահ , վէ օրայը թէճտիտ էյլէ : Անըն ի-չիւն տու՛ա էյլէ : Անտէ հագիգաթ ճէմ՝ էյլէ : Ա-նը Ալլահ իլէ տօլտուր : Անը թանը վէ էյիճէ պիլ :

Անը փաքլէ : Անտէ սաքին օլ : Անըն իլէ 'ալադա-
տար օլ : Անըն իչիւն բուհանի փլանլար թէրթիպ
էյլէ : Անը Ալլահա կէօթիւր , » տէյիւ էմր օլունուր :
Պու քէլամըն պէօյլէ էմր էթմէսինին սէպէպի , պի-
զիմ մէս" ուլիյէթիմիզին տէրունի ահվալ վէ էֆքեա-
րըմըզա բաճի' օլտըզը տըր : Մէյլէրիմիզի իսլահ
էթմէք , մուհապպէթիմիզի փաքլէմէք վէ թէճտիտ
էթմէք , թէֆէքքիւրլէրիմիզի թէֆթիշ էթմէք վէ
անլէր իւզէրինէ տիւչիւնմէք , հայրան գալտը-
զըմըզ շէյլէր իւզէրինէ հայրան գալմագ , ի'թի-
գատ էթտիյիմիզ շէյլէրէ ի'թիգատ էթմէք ի-
չիւն խալդ օլունմը իզ : Քէնտի շախսըմըզ իլէ եա-
շամագ վէ բուհըն մէրքէզինտէն ճօշուպ տիւնեանըն
չէվրէսինէ տօլրու ազան մէրամ ու մագսէտլէրի ,
գանըչլարը , իսթէք վէ իշթիյազլարը , իրատէ վէ
իխթիյարլարը վէ արզուլարը խտարէ էթմէք իչիւն
խալզ օլունմը իզ : Պունլարը էթմէք իւզրէ խալզ
օլունմը օլտըզըմըզ իչիւն՝ Ալլահ թէմէլ ի քէլա-
մըմըզտա պուլունան էմրի պիզէ կէօնտէրիր : Պու
մէս" էլէ պիզէ ճիտտի սուրէթտէ թագտիմ օլունմը
օլտըզընտան , պիզիմ տախի օլ մէս" էլէյէ ճիտտի
սուրէթտէ նազար էթմէմիզ կէրէք տիր :

Թէմէլ ի քէլամըմըզ պիզիմ իւզէրիմիզէ պիր
վազիֆէ գօյույօր , վէ պիր սէպէպ տախի կէօսթէ-
րէրէք օլ վազիֆէնին նէյէ մէպնի օլտըզընը պէյան
էտիյօր : Պու վա'զտա էվվէլա օլ վազիֆէտէն , վէ
սանիլէն օլ վազիֆէնին մէպնի պուլունտըզը սէ-
պէպտէն պահա էտէճէյիզ :

1. Վաչիֆէ.

Գալպիմիզէ տիգգաթ էթմէք վազիֆէսի հազ-

գընտա սէօյլէր իքէն , շուհու տէմէք իսթէրիմ քի
պիզիմ թէմէլ ի քէլամըմըզ օլ վազիֆէյի պիրինճի
մէվզը'է գօմուշ տըր , վէ պուհուհն պէօյլէ օլտըզը
հէր նէ գատար պէլլի իսէ տէ , ատէմէրլէն էքսէ-
րիսի պու վազիֆէյի 'էօմրիւն պաշլըճա վէ էն 'ալի
վազիֆէսի մագամընա գօմամըշ տըրլար :

Ատէմէր նէ' էտէրլէր : Գալպլէրինէ տիգգաթ
էթմէք վազիֆէսինէ պիրինճի մէվզը'ի վէրմէզլէրսէ,
հա՞նկը շէյի պիրինճի մէվզը'է գօրլար : Անլէրէ
սիւ'ալ էթ վէ կէօրէճէքսին :

(ա) Էնսֆ վէ Ռէհաբէթ Կա'իւրէրէնսէ : Իշթէ
պուրատա պիր ատէմ վար վէ տէր քի «Պէն ախզ ու
ի'թա ատէմի իմ , վէ շիւպհէսիզ պէնիմ իշիւն պի-
րինճի շէյ ախզ ու ի'թա տըր : Պէնիմ իշիմ փազար-
ըզ էթմէք , միւշթէրիլէրէ մալ սաթմազ , բագիպ-
լէր իլէ պաշա չըգմազ վէ մալ ալմազ տըր » :

Լաքին թէմէլ ի քէլամըմըզ պու ատէմէ իւահի
պիր էմրլէ կէլիպ , «Հէր շէյտէն էվլէլ գալպինէ
տիգգաթ էթ , հէր շէյ հագգընտա պէլքի պիգայտ
օլա պիլիբոսին , լաքին գալպին հագգընտա ասլա պի-
գայտ օլմա » , տէր : Վէ պէօյլէ էթմէքլէ ախզ ու
ի'թանըն գատու ու գըյմէթինի էքսիլթմի'շ մի օլուր
նայր , պիլ 'աքս ախզ ու ի'թանըն հագիգի գըյմէ-
թինէ վէ ախզ ու ի'թատա էլէ կէթրիլէն մուվաֆ-
ֆագըյէթին պագի գալմասընա եարտըմ էթմիշ օ-
լուր : Զիրա գալպի տօղրու օլան ատէմին ախզ ու
ի'թասը պագի տիր , վէ թիւճճար արասընտա էմնի-
յէթէ մազհար օլուր : Ախզ ու ի'թատա տօղրու գալպ
էն էյի սէրմայէ տիր : Էն գիյատէ քեարլը շէյ տիր :
Տօղրու գալպէ մալիք օլմազ ատէմին էյի էվսաֆը

զաթիյէյէ մալիք օլմասը տէմէք տիր , վէ էյի էվ-
սաֆը զաթիյէ իթիպար տըր վէ իթիպար սէրմայէ
տիր : Փիացատա մալիւմ վէ գապուլ օլունմըլ պիր
խուսուս տըր քի , իքի պին լիրա սէրմայէսի , վէ էյի
ատէմ օլտըղը իչիւն իթիպարը օլան պիր ատէմ ,
տէօրթ պին լիրա սէրմայէսի օլան՝ ամմա էյի ատէմ
օլմատըղը իչիւն իթիպարը օլմայան ատէմտէն էյի
տիր : էյի ատէմէ փարա էմնիյէթ էթմէքտէ 'ալ էլ
'ումում թէհլիքէ օլմատըղընը , վէ էյի օլմայան ա-
տէմէ փարա վէրմէնին հէր հալտէ թէհլիքէլի պիր
չէյ օլտըղընը հէր քէս պիլիր :

Պու այէթ ախզ ու իթա ատէմինէ կէլիպ , «Սէ-
նին աէֆթէրլէրինտէն , հիսապլարլնտան , սէրմա-
յէնտէն , մալլէրինտէն , թիճարէթինտէն վէ միւշ-
թէրիլէրինտէն գիյատէ գալպինէ սիգգաթ էթ , ա-
նըն իւզէրինէ տիւշիւն , անա պազ վէ անը սաղլամ
վէ կիւզէլ պիր հալտէ սաղլամ տէր : Ախզ ու իթ-
ան սէնի էօլլէ պիր ատէմ էտէճէ՞ք մի տիր քի ,
սէն էօլտիւյիւն վազըթ ումուրը թիւճճարիյէնի
գօրգուսըզճասընա պաչգալարա թէսլիմ էտիպ՝ փաք
եիւզ իլէ Ալլահըն հուզուրընա չըզմազա վէ Անըն
սէնին իչիւն վէրտիյի գարարը գապուլ էթմէյէ գա-
տիր օլասըն : Ախզ ու իթան սէնի ատէմ էտէճէ՞ք
մի : Պու խուսուս ախզ ու իթանը նէ կիպի գալպլէ
էթմէնտէն ասըլը տըր :

էյ ախզ ու իթա ատէմի , սէնի ախզ ու իթա-
տա հըֆզ ու հիմայէ էտէճէք օլան տօղրու պիր
գալպ տըր : Տօղրու գալպ սէնի հազգ քեարլէ
գանա'աթ էթտիրէճէք , վէ սէնի գամիրսիզլէ-
րին չէքտիյի գարարլարտան հըֆզ , վէ նիհա-

յէթ պաթմագտան վիգայէ էտէճէք տիր : Չիւնքի
օլ զամիրսիգլէր պիր կիւն քէնտիլէրինտէն տահա
զիյատէ զամիրսիգ պիրինէ չաթարլար , վէ օ անլէրի
եէրէ վուրուր վէ անլէրի կէչէր վէ անլէրէ զալիպ
կէլիր :

Պիր ատէմ թանըր իտիմ քի , միլեօն սա-
հիպի սայըլըր , վէ միւլթէպէր վէ սայքի հէր շէյտէ
գըլաղուգ վէ քէնտի էմէյիլլէ իլէրի կէլիլ , վէ
ախպ ու իթատա իլք մէվգը'ի թուլթան պիր ատէմ
իտի իսէ տէ , սօնկրա հէր քէս անըն իւզէրինէ
թէ'աճճիւպ էտէր իտի : Նի'չիւն : Էվսաֆը զա-
թիյէսի պօզուլտըղը իչի'ւն մի . իսայր : Ատէմ-
լէր տօղրու ատէմ տէմէքլէ նէ անկլարլար իսէ ,
էօյլէ տօղրու պիր ատէմ իտի : Քիմսէնին պիր փա-
րասընը եէմէզ , վէ պօրճընըն սօն մանկըրընը պիլէ
թէ'տիյէ էտէր իտի : Վէ հէր քէսին թէ'աճճիւպ
էթմէսինին սէպէպի պու իտի : Տիգգաթսըզլըզլէ
պիրի պիր արգասընտան պօրճ սէնէտլէրի իմզալար
վէ քէնտի կէնճ օրթաղընա վէրիբ իտի , շէօյլէ քի
սայքի նէ գատար պօրճը օլտըղընը պիլլէզ իտի :
Քէնտի կէնճ օրթաղընըն թուլթաղը իչ իլէրի կիթ-
մէտի , վէ իմզալամըչ օլտըղը պօրճ սէնէտլէրինին
վա'տէլէրի խիթամ պուլուպ քէնտիսինէ կէթիբիլ-
տի . Լաքին հէփսինի տէ էօտէտի : Հէր պիր սէնէտ
քէնտիսի վէ քէնտի տօսթլարը իչիւն եէնի պիր
տարպէ իտի : Պանգալար անըն քէաղըտընը գապուլ
էթմէտիլէր : Պօրճը կիթտիքճէ եարըմ միլեօն տօ-
լարա չըգտը , վէ պու եարըմ միլեօն տօլարըն հէր
պիրիսինի թէ'տիյէ էթտի : Լաքին հիլէքեար կիպի
թանըլմասը , փիացատա օլան իթիպարընը զայ'

էթմէսի, վէ պանգաւարըն էմնիյէթ էթմէմէսի, հա-
զիզաթը հալտէ պու իթթիյար ատէմի էօլտիւր-
տիւլէր վէ անը գապրա էնտիրտիլէր : Պու ատէմին
օլ գատար էյի իշի վէ էօյլէ պէօյիւք սէրվէթի վար
իքէն, նա՞սըլ օլուպ տա պէօյլէ հարէքէթ էթտի,
վէ իշինի խարապ էթտի տէյիւ հէր քէս սիւ՛ալ է-
տէր իտի : Պունա սէպէպ օլարագ, Օլ զաթըն գալ-
պինտէ պիր ազ փարա սէվիճիլիք վար իտի, վէ
հիւրէյի պէօյիւք քեարլարըն փարլագլըղընտան գա-
փըլմըլ իտի, տէնիլտի : Անըն կէնճ օրթաղը անա
պէօյիւք պէօյիւք քեարլար կէօսթէրի իտի, օ տա-
խի ճէ՛ պէօյիւք քեարլար էտիյօրըմ », տէյիւ տիւ-
շիւնիւր իտի : Էկէր անըն գալպի էթտիյի քեարլար
'ալէյհինտէ չիքհայէթ էթմիշ օլսա իտի վէ, « Պու
քեարլար զայէթ պէօյիւք տիր, սէրմայէմին հագգ
իւճըրէթինտէն փէք զիյատէ տիր, վէ իշիմի պօզար »
տէյիւ տիւշիւնիւլ օլսա իտի, քէնտի սէրմայէսի
օլան հարըմ միլեօն տօլար, քէնտի սըհհէթի, վէ
'ագլ ի սէլիմ սահիպի տիր տէյիւ մալիք օլտըղը
նամ վէ շէօհրէթի քէնտիսինէ գալաճագ իտի : Անըն
գալպի անը պօզտու : Անը հանըլթտը, վէ անըն
էօյլէ պիր մէսլէք թութմասընս սէպէպ օլտու քի,
օլ մէսլէք անը խարապ էթտի : Պէն պու ատէմին
նամուսընա խալէլ կէթիւրմէք իսթէմէմ : Պու ատէմ
հէր հանկը պիր ատէմ գատար էյի ատէմ իտի : Ան-
ճագ հէր էյի ատէմ իւզէրինէ գօնուլմըլ օլան պէօ-
յիւք վաղիֆէ հագգընտա սէօյլէմէք, եա՛նի գալպի
հըֆզ էթմէք ինսանըն 'էօմրիւնիւն իւք իշի օլտը-
ղընա տիգգաթ տա՛վէթ էթմէք իսթէրիմ :

Էյ ախզ ու ի՛թա ատէմլէրի, սիզ հէր սապահ իշէ

ախզ ու ի՞թանըզ իւզերինէ, թէչէպպիւս էտէճէյինիզ իչէր իւզերինէ, իւէրի սիւրէճէյինիզ եախօտ պրա-
գաճազընըզ մասլահաթլար իւզերինէ տիւչիւնէրէք
կիտէրսինիզ, Փէք էյի օլուր քի հէր սապահ իչէ կիթ-
տիյինիզտէ, «Պու կիւն հէփսինտէն զիյատէ տիգ-
գաթ էտէճէյիմ շէյ, թէՖէքքիւրլէրի, իսթէք վէ
արզուլարըյէ պէրապէր պէնիմ գալպիմ տիր, Գալ-
պիմին ալչազլանմամասընա, մէքրուհ, 'աաի վէ
թամա'քեար օլմամասընա չալըչաճաղըմ, » տէյէ-
րէք կիտէսինիզ : Պու մէսլէյի թուլթաղընըզտա
պէլքի միլեօն սահիպի օլմազտան էլվէլ էօլիւրսէ-
նիզ տէ, տողրու պիր ատէմ օլմուշ օլարագ էօլէ-
ճէքսինիզ, վէ ատէմլէր սիզէ հիւրմէթ էտէճէք, վէ
Ալլահ սիզի սէվէճէք տիր : Պիւմիշ օլունուզ քի,
պիր ատէմ պիր միլեօն սէրվէթ էլէ կէչիրիպ տէ,
քէնտի էփաաֆ ը զաթիյէսինի թէրֆի' էթմէքիքտէ
մուվաֆֆագ օլմամըշ օլա պիլիր : Պու 'էօմրտէ ա-
տէմին մուվաֆֆագ օլմուշ օլուպ օլմամասը նէ
կիպի գալպ իւէ էօլմիւշ օլտըղընտան էօլչիւլիւր :
Պիր ատէմ գէնկին էօլտիւլիւ իչիւն մուվաֆֆագ
օլմուշ սալըմագ, էկէր պու տիւնեատա եաշատը-
ղը վագըթ Ալլահըն սուրէթինի հքֆզ էթմէմիշ, վէ
Քրիստոսըն միւշապէհէթինէ եէթիւմէմիշ իսէ, ֆա-
գիւրլէրին ֆագիւրի օլարագ էպէտիլիյէ կէօշ էտէր :
Անըն քազանտըղը միլեօն օ՝ տիւնեայա կէտիյինտէ
տիւնեատա պուլունուր իտի, վէ օ՝ տիւնեատան
կէօշ էթտիյինտէ անը տիւնեատա պրագմաղա մէճ-
պուր օլուր : էկէր տիւնեատա եաշատըղը վագըթ
ատէմ սուրէթ Ուլլահա մալիք օլուրսա, սնճագ օ
քէնտիսինին տիր, վէ եալընըզ օ էպէտի տիր :

Ախգ ու ի՛րա էնտիշէլերինի գալպի հըֆզ էթմէքլիքտէն իւսթիւն թութան ատէմտէն տէօնէրէք 'ուլոււմ վէ մա'րիֆէթ թահսիլինի գալպի հըֆզ էթմէքլիյէ միւրէճճահ թութան քիմսէյէ կէլէլիւմ :

(բ) 'Ուլււմ վէ Ռե'արէֆ Գա'լիբէնֆէ : Իշթէ պուրատա պիրիսի վար տըր քի , «Պէն պիր թալէպէ իւմ , 'ուլոււմ վէ մէ'արիֆ պէնիւմ իշիւն հէր չէյ տիր : Պէնիւմ իշիւմ ի՛թիգատլար , գաւլ վէ թէսավվուրլար վէ ֆէլսէֆէլէր իլէ տիր : Պէնիւմ ինտիմտէ անճագ 'ազլ ու զէքես փարա էտէր : 'Իւմ գուվվէթ տիր : 'Էօմրիւ թէշքիլ էտէն՝ էֆքեսար տըր» , տէր :

Էյ կէնճ , պէն տէ էօյլէ տիւշիւնմիւշիւմ , պէն տէ սէնին չիւտի թութտըղն մէվզը՝տէ պուլոււնմըշըմ : Թամմ սէնին տիւշիւնտիւշիւն կիպի տիւշիւնմիւշիւմ , վէ թամմ սէնին միւթէհայյիր օլտըղն չէյլէր իւզէրփնէ միւթէհայյիր օլմուշըմ : Պիր ատէմ փարլագ վէ քէսքին ֆիքրլի վէ 'ալիւմ օլտըղնտա օլ ատէմէ հասէտ էտէր իտիւմ : Անտէ կէօրիւլէն երւրէքճէ գուսուրլարը մու'աֆ թութար իտիւմ , վէ անը մու'ախէզէ էթտիքլէրփնտէ , «ատէմլէր անը չէքմէյօլլար» , տէր իտիւմ : «Հէր քէս էյի երւրէյէ մալիք օլա պիլիր իսէ տէ , պինտէ պիր քիմսէ փարլագ է'իլիյէթ վէ գապիլիյէթ վէ 'ազլ ու զէքես սահիպի օլա պիլիր» տէր իտիւմ : Գալպին գըյմէթինի քիւշիւտիւր վէ ֆիքր ու 'ազլն գըյմէթինի պէօյիւտիւր իտիւմ : Թէմէլ ի քէլամըմըզը կիւզէլ պիր միւպալաղա մէրթէպէսինէ գօր իտիւմ :

Շիւմտի պու գատար սէնէլիք թէճրիպէմլէ պէնիւմ եանկըշըմը կէօրիւյօրըմ : Թէմէլ ի քէլամըմըզըն սօղրու օլտըղընը կէօրիւյօրըմ : Սալթ 'ազլ ու ֆիքր-

լէ հիշ պիր քիմսէ կիւղէլ պիր էվսաֆ Ը զաթիյէ սահիպի օլամագ : էվսաֆ Ը մէմուռնէ գալպտէն իւլէրի կէլիւր : Շէյթանլար 'աղըլլը իսէլէր տէ քէօթիւ տիրէր , չիւնքի երւրէքլէրի քէօթիւ տիր : Ի'թիգատաթ Ը տինիյէմիզ պիլէ , գալպիմիզ ֆէնա օլտըղը հալտէ , հիշ պիր ֆա'իտէ էթմէզ : Ի'թիգատաթ Ը տինիյէմիզ գուվվէթլի վէ պիզիմ էյիյէ թէպէտտիւլիմիզէ պա'իս օլա պիւմէք իչիւն գալպիւն հիսսիյաթընտան հայաթ ալմալը տըր : Շէյթանլար իման էտէրլէր վէ տիթրէրլէր : Լաքին հէփսի պու գատար տըր : Ելնէ շէյթան հալիւտէ գալլըրլար : Գուսուր նէ'րէտէ տիր : Գուսուր անլէրին ֆիքր վէ 'ագլընտա տէյիլ , անճագ երւրէքլէրինտէ տիր : Անլէրին իմանընտան ա'լա պիր 'էօմր հուսուլէ կէլմէզ , չիւնքի ա'լա վէ փաք պիր գալպլէրի հօզ տըր քի , քէնտի իմանլարընա գարըշտըրսընլար :

Մէշհուր Ալմանեալը կէօթէ , « Հիսսիյաթ հէր շէյտիր » տէմէքլէ փէք տօղրու սէօյլէմիյ տիր : Պիր աւտէմին մէյլլէրի , մուհապպէթլէրի , հէվա վէ հէվէսլէրի անըն 'ամէլլէրինին եալլարը տըր : Ատէմ , « Քէնտիսի քէնտի նէֆսինտէ (գալպինտէ) տիւշիւնտիւլիւ կիպի տիր » (էմս. 23. 7) . եա'նի պիզիմ նէ կիպի ատէմ օլտըղըմըղը թա'եին էտէն շէյ պիզիմ նէ կիպի գավլ վէ էֆքէարը գապուլ էթտիյի'իզ տէյիլ , անճագ գալպիւն գանըլը վէ թէֆէքքիւրլէրի տիր , օլ թէֆէքքիւրլէր իսէ պիզիմ հիսսիյաթըմըզտան , արգուլարըմըզտան վէ մուհապպէթիմիզտէն ըէնք վէ շէքլ ալըրլար : Օլ պիր գապիլիյէթլէր հիսսիյաթտան շէքլ ալըրլար : Ինսան էօյլէ պիր թէրթիպ ի 'ուղվի տիր քի , միւխթէլիֆ գապիլիյէթլէր արասընտա

տախիւի ա'լա իշ'ազլըզլար վար տըր , վէ պիւթիւն
գապիւիյէթլէր իլէ գալպ արասընտա էն սըզը 'ա-
լագա վէ իշ'ազլըզ վար տըր . չիւնքի գալպ ճիւմլէ
գապիւիյէթլէրին միւտիրի վէ մէրքէզի տիր : Շախ-
սիյէթիմիզին տախիւինտէ մէրքէզտէն մուհիթէ գա-
տար հիչ պիր եէրտէ սիղարա քեաղըտը գալընը-
ղընտա պիլէ պիր տիվար եօզ տըր : Գալպին 'ամէ-
լիյաթը վէ թէ" սիրի արասընտա հիչ պիր շէյ մանի'
օլմազ : Գալպ ատէմ քէնտիսի տիր : Գալպ նէրէտէ
իսէ , ատէմ օրատա տըր : Գաղանտաքի սու սօղուզ
օլտըղը վագըթ չըմէնտըֆէր գաթարընըն հարէքէթ
էթմէսի միւմքին օլմատըղը կիպի , սօղուզ էֆքեար
եախօտ սալթ ֆիքրի իմանլէ տախի ինսանըն 'էօմ-
րիւնիւն հարէքէթ էթմէսի միւմքին տէյիլ տիր :
Ինսանըն 'էօմրիւնիւն իսլիմի հիսսիյաթլէ օլան գա-
նըչլար , եա'նի գալպին թէֆէքքիւրլէրի տիր :

Հագիգաթը հալ շու տըր քի , գալպին ըուխ-
սաթը օլմայընճա ֆիքրճէ քեամիլ , սաղլամ վէ էթ-
րաֆլը թէրագզի օլամազ : Պիրքը հագիգաթլէ 'ա-
լագատար օլարագ , վէ հագիգաթլէ 'ալագատար
պուլուճմագ հուլինտէ հըֆզ օլունարագ թէրագզի
էտէ պիլիր : Լաքին էկէր գալպ հագիգաթը սէվմէզ-
սէ , ֆիքրին հագիգաթա հիսսէտար պուլուճմասընա
միւսա'ատէ էթմէյէճէք տիր : Հագիգաթա օլան 'ա-
տավէթի սէպէպինտէն հագիգաթ թարիգինի գա-
փայաճագ տըր : Վէ գալպ պէօյլէ էթտիյինտէ Ջ'էքը
նա'սըլ թէրագզի էտէպիլիր : Գալպ թէֆէքքիւր ի-
չիւն եանկըչ մատտէլէր ինթիխապ էթտիյինտէ
ֆիքրճէ սըհէթ էլէ կէթիրմէք նա'սըլ միւմքին օ-
լուր : Քիա'չքի 'էօմրլէրինի եէնի պաշլայանլար տա-

հա թապիր՝աթլարը ֆէսսատա վարմագտան էն ի հիք-
մէթ օլուպ տա , ֆիքը թէրագգիսինի հէր շէյտէն
էվլա սայըպ 'էօմրլէրինի անա կէօրէ պինա էտէ-
ճէք , վէ 'էօմրիւ 'ազլ ու զէքեա քիպրի իլէ կէչի-
րէճէք եէրտէ , էվվէլա գալպճէ թէրագգի էտէլէր վէ
'էօմրլէրինի էթտիքլէրի գալպ թէրագգիսինէ կէօրէ
պինա էտէլէր իտի :

Պիլմիշ օլունըզ , էյ տօսթլարըմ , քի հէր շէյտէն
զլյատէ միւհթաճ պուլունտըղընըզ շէյ վէ 'էօմրիւ-
նիւզիւ պաշլատըղընըզ վազըթ էլէ կէթիւրէճէյինիզ
շէյ , տիրի էֆքեարլէ , պօլ հիսսիյաթլէ , մուգատ-
տէս 'աշգ ու մուհապպէթլէ վէ եանըպ թուլուշան
իսթէք վէ արզուլարլէ տօլու օլան գալպ տիր , էվ-
սաֆը մէմտուհէ էտինմէք իչիւն պիրիճիք փէհ վէ
զամին եալընըզ պու օլտըղը կիպի , ա'լա պիր 'էօմ-
րիւն պինասը իչիւն տախի ա'լա քէրէսթէ անճագ
պու տըր , էկէր պէօյլէ պիր գալպ եէրինէ ֆիքը
վէ զիհն թէրագգիսինի պիլէ գօյաճագ օլսանըզ
մուվաֆֆազըլէթսիզլիյին կիրտապընա զարգ օ-
լաճագսընըզ , վէ կիւն կէլէճէք քի սիզին մուվաֆ-
ֆազըլէթսիզլիյինիզի կէօրէճէքսինիզ , 'էօմրիւնիւ-
զիւ անճագ 'ազլի թէրագգի իւզէրինէ պինա էթտի-
յինիզ հալտէ , կիւն կէլէճէք տիր քի սիզ ույանա-
ճագսընըզ , վէ տիգզաթ էթմէմիշ օլտըղընըզ քէօ-
թիւ գալպինիզ սիզին ֆիքրինիզի խարապ էթմիշ ,
վէ սիզին տիրայէթինիզի վէ գապուլ էթտիյինիզ
ազվալը չամուր իչինէ աթմըշ , վէ սիզի կէօրիւր
կէօղլէրինիզ օլտըղը հալտէ , ալչագ , 'ատի , քէօ-
թիւ , ինսանիյէթսիզ վէ շէյթանի շէյլէրէ տէլալէթ
էթմիշ իտիյինի միւշահէտէ էտէճէքսինիզ , վէ պու

հալէ նա՛սըլ վազըֆ օլաճաղընըզը տաիի սիղէ տէ-
յէյիմ Սիզ պու հալէ սիզին գալպինիզտէն զուհուր
էթմիշ օլան վէ սիզին իրթիքեապ էթմիշ օլաղը-
նըզ կրնանն թապի՛ի վէ մութլազա իլէրի կէլէ-
ճէք օլան նէթիճէլէրի վառըթասըլլէ վազըֆ օլա-
ճաղընըզ, Պու նէթիճէլէր պէօյիւք մէքրուհաթ,
ինսանն 'էօմրիւնիւն էն պէօյիւք մուսիպէթի օ-
լան, վէ զամիրինիզին իւզէրինէ պատան կիւնահ,
վէ իւք տարպէսինի ֆիքրէ վէրէն զա՛իֆլիք, սիզին
ֆիզիզի թապի՛աթընըզտա ճէվէլան էտէն գանտա
'իլլէթ, պիւթիւն թապի՛աթընըզն տիւշմէսի, իշ-
թէ պուշար վառըթասըլլէ սիզտէ իլէրի կէլմիշ օ-
լան ֆէնա հալէ վազըֆ օլաճաղընըզ, 'Ազլ ու ռի-
րայէթտէն իլէրի կէլէն քիւզր ու զուրուր գալպ
փաշլիյի վէ խթիզամէթի վառըթասըլլէ իսլահ օ-
լունմատըզը վազըթ մութլազա պու նէթիճէ իլէրի
կէլէճէք տիր իշլ ատէմ, սէն քի տնճազ 'ազլ ու
ֆիքրինէ կիւվէնիւր վէ 'էօմրիւնիւ անն իւզէրինէ
պինա էտէրսին, իշթէ սէնին պինա էթտիյին: ախ-
լազի 'էօմրիւն մէհէք վէ մի՛յաբը պու տըր:

'Ազլ ու զէքեա 'աշըզը սըն, վէ օլ տէրէճէ ա-
շըզսըն քի, հէր շէյտէն զիյատէ գալպինէ տիզգաթ
էյլէ տէյիւ օլան էմրի իլահիյէ տախի իքինճի տէ-
րէճէտէ էհէմիյէթ վէրիւսին: Քէմալը տիզգաթլէ
հըֆզ օլունմըշ գալպտէն մահրում, ամմա 'ազլ ու
զէքեա սահիպի օլան քիմսէլէր հազգընտա թարի-
խին շէհատէթի նէ՛ օլաղընը սէօյլէ պանա, նափո-
լէոն միլլէթլէրէ պա՛իսի պէրէքէ՛թ մի իտի Պայրըն
'ազլ ու զէքեա սահիպի իտի իսէ տէ, թարիխին ա-
նըն հազգընտա նա՛սըլ քէտէր վէ էսէֆլէ շէհատէթ

էթտիյինէ տիգգաթ էթ : Անըն սէօղլէրի ումուրը ախլագիյէ էօրնէքլէրի մագամընտա առլա զիքը օլունմաղլար : Բօպէսփիէր տախի պէօյլէ տէյիլ՝ մի իտի : Բօպէսփիէր ֆէվզ էլ 'ատէ 'ազլ ու զէքեա սահիպի ատէմ իտի : Ֆրանսատա Բօպէսփիէրտէն զիյատէ թապլի'ի 'ազլ ու զէքեա սահիպի ատէմ չըգմըլ օլտըղընը զանն էթմէմ : Պաւնատան մա'տա օլ ատէմ խալզ նէգտինտէ տախի մագպուլ պիր ա-տէմ իտի : Լաքին մալիք օլտըղը 'ազլ ու զէքեա անա նէ՞ Ֆա'իտէ էթտի : Անը զէլալէթէ տիւշ-մէքտէն կէբի սաղլատը՞ մը : Անըն գալպինի իտա-րէ էտիպ տէ , անը էյի էթտի՞ մի : Ալա պիր 'էօմր կէչիբմէսինէ վասըթա օլտո՞ւ մը : Կէլէճէք 'ասորլա-րըն անըն իւզէրինէ միւլթէ'ապլի գալաճաղլարը պիր ախլագի զահրէման օլտո՞ւ մը : Անըն հիքեայէսինի վէ ատէմէրին անըն հազընտա նէ էֆքեար պէյան էթտիյինի պիւլիրսինիզ , թաքիստէ Բօպէսփիէրին տիւշմէսի վէ ալտըղը էճրի գատար պէօյիւք պիր 'իպըէթ պուլունմաղ , Քէնտի քէնտիսինէ սէճտէ է-տէրէք , կիւզէլ 'իպարէլէրէ թափընարազ , վէ ախ-լագը մէմտուհէ խարիճինտէ օլան պա'ղը իշթի-յագլար էօնիւնտէ տիգ չէօքէյէք 'էօմրիւ խիթամ պուլտու :

'Ազլ ու զէքեա գալպ պէօյիւքլիւյիւնտէն ալա պիր չէյ տիր կիպի սէօղլէրտէ պուլունմայըն , 'Ազլ ու զէքեա քէնտի ալալըղընը գալպին պէօյիւքլիւ-յիւնտէն ալըր : 'Ազլ ու զէքեա եէնիւլէնմիշ պիր գալպ-տէն այրը թէճրիտ օլունտըղընտա , ուճ տէրէճէսինէ եէթիչմիշ ախլագի ֆէսատ տէմէք օլուր : Պիւթիւն րուհանի 'ալէմտէ ֆէսատա վարմըլ 'ազլ ու զէքեա

գատար ալչադ վէ մէքրուհ հիչ պիր շէյ Եօդ տրր :
Օ հալ իճթինապ էտիլէճէք մէքրուհիյէթին ուճ տէ-
րէճէսի տիր : Ալլահ էօյլէ հալաէն իքրահ էթտիյի
կիպի , ատէմլէր անա լա'նէթ օգուրլար : Ճէհէննէմ-
տէքի շէյթան թամմ պէօյլէ տիր : Ֆէսստա վար-
մըշ 'ապլ ու զէքեա , Ալլահըշ 'ապլ ու զէքեա , վէ
հէր էյի , հագիպի վէ կիւզէլ օլտն շէյտէն թէճրիտ
օլտնմըշ 'ապլ ու զէքեա շէյթան քէնտիսի տիր :
Թագաթիա օլտնմամըշ 'ապլ ու զէքեալը մէտհ էթմէք
շէյթանը մէտհ էթմէքտէն ֆարգլը տէյիլ տիր :

Շիմտիյէ գատար տէտիքլէրիմիդտէն անճադ թէ-
մէլ ի քէլամըմըշն թա'լիմ էթտիյի հագիդաթ իս-
պաթ օլտնուր , Եա'նի էկէր պիզտէ քէնտի քէնտի-
նէ իլէրի կէլէն էյի պիր 'էօմրէ մալիք օլմադ իս-
թէրսէք , տէրուհիմիզտէ էյի պիր դալպէ մալիք
օլմադա չալըշմամըշ ֆարդ տըր : Անճադ հագիդա-
թա պիւթիւն պիւթիւն սատըզ , վէ մուգատտէս
մուհապպէթլէրլէ կանըպ թութուչան պիր դալպ-
տէն , էյի ա'մալ վէ փաք հիսսիյաթ վէ կիւզէլ սէօդ-
լէր վէ ա'լա էվսաֆլը զաթիյէ մէ"մուլ օլտնա
պիլիր :

Հալ պէօյլէ իքէն , հիչ պիր շէյ Եօդ տըր քի
գալպիմիդտէն գիյատէ անա տիդդաթ էթմէ միզէ
տէյիլն : Պիզիմ մուհապպէթլէրիմիզի կէնիլէնտիր-
մէքտէն , վէ անլէրէ միւսթագիմ պիր մէպլէք վէր-
մէքտէն գիյատէ էյի պիր շէյ էտէմէյիդ : Էօնիւմիւզէ
'ալի մէյլ ու մագսէտլէր դօյալըմ : Մագսէտիմիզ
գալպլէրիմիզի օլ գատար սոզրու թարիզէ գօմադ
օլտն քի , ատէմլէրտէն մէտհ ու սէնա օլտնմադ
իչիւն տէյիլ , վէ էյի էօրնէքլէրին թէ"սիրի թահ-

թընտա պուլունմագ հէր նէ գատար մուհիմմ պիր չէյ խէ տէ , սալթ էյի էօրնէքլէրտէն միւթէ"էսսիր օլարսագ տախի տէյիլ , անճագ քէնտի քէնտիլէրինէ վէ քէնտիլէրտէն իլէրի կէլէն գանըչտան , սօղըու վէ ազգ օլանտան , վէ իւահի շէյլէրտէն սէվգ օլունարագ իչլէսինլէր : Տօղըու գա'իտէլէրէ կէօրէ հարէքէթ էթմէյէ տէյիլ , անճագ տահա ղիյատէ սօղըու վէ մուգատտէս մուհապպէթլէրտէն սէվգ օլունմագա չալըչալըմ : Ալլահըն շէրի'աթընը գալպիմիզէ եէրլէշտիրմէյէ էօյլէ չալըչալըմ քի , իիւրէքլէրիմիզ Գրիստոսընքի կիպի օլուպ , եալընըզ սօղըու օլան շէյլէրէ արդու , վէ եալընըզ սօղըու օլան շէյլէրի իճրա էթմէյէ գատիր օլսուչլար : Օլ վազըթ պիզ քէնտիմիզ քէնտիլէրիմիզ իչլուն գանուն օլմուշ օլուրըզ , վէ օլ վազըթ պիզիմ էն հէրարէթլի մուհապպէթլէրիմիզին մէյլի էյիյէ սօղըու օլաճագ տըր : Պուստան տահա 'ալի պիր իշ իճրա էտէմէյիզ : Պու գատար միւ"էսսիր , պու գատար էսասի , պու գատար քեամիլ , վէ պու գատար պազի վէ վասի' իշ եօզ տըր :

Լաքին պաչգա պիրիսի տէրքի , Գալպիմիզ գապթ վէ իտարէ էտէմէմ : Թէֆէքքիւրլէրիմ , հիսսիյաթըմ , արզուլարըմ վէ պու տախիլի 'էօմիլուն ճիւմլէ 'ունսուրը պէնիմ իրատէթիմ օլմագսըղըն քէնտի քէնտիլէրինէ մէյատնէ կէլիլլէր , վէ անլէրի մէն' էթմէյէ գուտրէթիմ եօզ տըր : Ճէսէտիմտէ պուլունան ֆիզիգի գալպիմին քէնտի քէնտիլիյինէ իշլէտիյի , վէ անը իտարէ էտէմէտիյիմ կիւլէ , բուհանի գալպիմ տախի պէօյլէ տիր : Պու սօղըու տըր , ամմա եինէ տէ սօղըու տէյիլ տիր : Գըսմէն սօղ-

բու իսէ տէ , գըսմէն հիշ տողբու տէյիլ տիր : Պու
էթտէն օլան վէ քէնտի քէնտինէ չարփան գալպի-
նին 'ամէլիյաթը պիլէ , զիյատէսիյէ սէնին անըն
հազգընտա թութարզըն մէսլէքտէն ասըլը տըր :
Եօգարը սըչրայըպ սէյիրտիր վէ գալպինի հատտէն
զիյատէ եօրար , եախօտ անը եէրինտէն օյնատըր ,
եախօտ սարսապիլիրսին , եախօտ անը բահաթճա իշ
կէօրմէյէ պրագապիլիրսին , վէ թրամվէյ 'արապա-
սընըն արգտսընտան գօշմայըպ տա գալպինին նի-
զամը տա"իրէսինտէ չարփառընա վէ իլլէմէսինէ
միւսա'ատէ էտէ պիլիրսին , էկէր սըհէթէ միւսա'իտ
վէ էյի դան իլէրի կէթիրէն եէմէք եէյէճէք եէրտէ՝
եէմէյի հազմ էտէն ալէթլէրինէ սըհէթէ մուգիրը
օլան թա'ամլար կիրէճէք օլուրսա , գալպինէ գա-
լարը օլաճագ տըր : էկէր միւսքիրաթ գուլլանա-
ճագ օլսան , գալպինէ զարար էտէճէք տիր : էկէր
ֆէնա հալա թէնէֆֆիւս էտէճէք օլսան , գալպին
զարար կէօրէճէք տիր : Սէնին ֆիզիզի գալպին ,
սէնին զանն էթտիյինտէն փէք չօգ զիյատէ սէնին
իրատէթինտէն ասըլը տըր վէ սէնին իրատէթին
թահթընտա տըր : Քիթապը Մուգատտէսին գալպ
թէսմիյէ էթտիյի գապիլիյէթ հազգընտա տախի հալ
պէօյլէ տիր : Գալպիմիզի պիզիմ զանն էթտիյիմիզ-
տէն փէք չօգ զիյատէ իտարէ , վէ անա եարտըմ
էտէ պիլիրիզ , Գալպիմիզի Սլահա տողբու օլան
մուհապպէթլէ թէզեին էտէ պիլիրիզ :

Լաքին եինէ տէր քի , « Պէն նէ՞ եափա պիլիրիմ
Պէն պէտապախթ տողմուշըմ : Պէն էօյլէ մէյլ վէ աբ-
ղուլար թէվէրրիւս էթմիչիմ քի պաչգալարընտա
պուլունմազ : Պէն միւսթէսնա իմ : » Թէվէրրիւս

էտիլէն խույ վէ թապի'աթլար նազար ը տիգգաթա
ալընմալը տըր : Գան ատէմէրին մէսլէքի իւզէրինէ
թէ"սիր էտէր : Պա'զըլար պաշգալարտան գիյատէ
ղայր ի միւսա'իա հալտէ տիւնհայա կէլիւլէր : Մի-
րաս կիպի ալընան հալ ու խուսուսլարտա էսրար
վար իսէ տէ , պէլլի վէ աշիքեար խուսուսլար տա-
խի վար տըր քի անլէրի ինքեար էթմէք պօշ շէյ
տիր : Փէտէրլէրին կիւնահլարընըն օղսլլար իւզէ-
րինէ թէ"սիր էթտիյինի կէօրիւրիւզ , Պու պէօյլէ
իքէն չուսու տախի գապուլ էտէրիզ քի կիւնահըն
լա'նէթի թաշթընտա տօղան քիմսէլէր գալգարլար
վէ քէնտիլէրին թապի'ի մէյլ վէ արգուլարընը տիւ-
զէրտիրլէր , վէ քէնտի գիւրրիյէթլէրինի էյիլէշտի-
րիւլէր : Պու միւմքին տիր : Պու հալ կէօզլէրիմի-
ղին էօնիւնաէ վազը' օլուր : Հիշ պիր քիմսէ սալթ
պախթըն օյունճազը տէյիլ տիր : Պիզ իշինտէ եա-
շատըղըմըղ տիւնհանըն սաթ'նընա հէր հալտէ էն-
մէյէ մէճպուր տէյիլ իզ : էօյլէ օլմազ պիզէ հա-
գարէթ տիր : Միրաս կիպի ալմըշ օլտըղըմըղ ֆէնա
մէյլ վէ խույլարա Ալլահըն 'ինայէթիյլէ դալիպ կէ-
լէպիլիւրիզ , վէ պու 'ինայէթ հէր քէսէ մէճճանէն
վէրիլիր : Պրագսաղ հալ ու քէյֆիյէթլէրին պիզէ
շէքլ վէրէճէքլէրի տօղրու իսէ տէ , իսթէր իսէք
հալ ու քէյֆիյէթլէրէ պիզիմ շէքլ ու սուրէթ վէրէ
պիլէճէյիմիզ տախի տօղրու տըր : Միրաս կիպի ալ-
մըշ օլտըղըմըղ ֆէնա խույլար , 'էօմիւն րուհանի
ճիհատընտա գալիպ օլմամըզ իշիւն դուվվէթլէրի-
միզի հանկը նօղթայա տօղրուլթմամըզը պիզէ պիլ-
տիրիւլէր :

Գալպլէրիմիզէ եարտըմ էթմէք , վէ պէօյլէճէ

՚էօմբիւմիւղիւ տօղրու թէմէլ իւղէրինէ պինա վէ իտարէ էթմէք իչիւն նէ էտէ պիլիւ իտիլիմիլի տէ-
յէյիմ : Գալպէրիմիլտէ Ալլահն էմրլէրի պուլուն-
սուն , շէօյլէ քի գալպէրիմիլ անլէրլէ թէրպիլէ օ-
լունսունլար վէ Ալլահա իթա՛աթ էթսինլէր : Ալ-
լահն հէր պիլ էմրի ՛ամէլի վէ իճրասը գապիլ պիլ
էմր տիլ : Անըն հէր պիլ էմրի բունըն , Փիքլին վէ
ճէսէտին էն ՛ալի իսայրնա հարտըմ էտէր : Ալլահն
էմրլէրի « Հայաթ էքմէյի » տիլլէր :

Գալպէրիմիլի էօյլէ բէֆագաթ արասընա զօ-
յապիլիլիլ քի գալպիմիլտէ տօգունսունլար , անը
տօլտուրսունլար վէ անտէ էն ՛ալի շէյլէր իչիւն
մունապալէթ իլէրի կէթիւթսինլէր : Էօյլէ քիմսէլէր
իլէ արգատալլըգ էտէ պիլիլիլ քի գալպիմիլ ան-
լէրտէն ախլագի ֆաղիլէթլէր թէ՛ սիրինի գապուլ
էթսին , վէ անլէրտէ պուլունան սատաղաթլէ փար-
լասըլար , վէ անլէրին հէր էյի վէ բունանի պիլ
մէս՛էլէ իչիւն հիսս էթտիլլէրի ՛ալի հիսսիյաթա
գալպէրիմիլ հիսսէտար օլսունլար : Պէօյլէ օլտը-
ղընտա գալպէրիմիլտէ պէօյլէք մունապալէթ իլէրի
կէլէճէք , վէ գալպէրիմիլ տէրինլէչիպ թէգէին օ-
լունահաղլար , վէ պունլարըն ճիւմլէսի ուլահն
պիլգտէ թէրպիլիլ էթմէսինէ հարտըմ էտէճէք տիլ :
Տիւնհատա օլսան վէ պիլիմ անլէրտէն իսթիֆատէ
էտէպիլէճէյիմիլ էյի թէ՛ սիրլէր , վէ քէնտի մունապ-
ալէթլէրի , գուլվլէթի վէ ՛ալգ ու զայրէթլէրի վասը-
թասըլլէ պիլգէ մու՛ալէնէթ էթմէք իչիւն հաղըր պու-
լունան էյի ստէմլէր հագըրնտա տիւլիւնտիւլիւմիւղ-
տէ , պիլգէ էօյլէ կէլիլ քի գալպիմիլ լաղըմ օլտըղը
կիպի էյի թէ՛ սիրլէրլէ տօլմամըլ իսէ քէնտիլլէրի-

միզի թէպէրիյէ էտէմէյիզ :

Գալպէրիմիզի Յիսուս Քրիստոսըն քէլամլարըյլէ իթ'ամ էտէ պիլիրիզ : Ինսանըն 'էօմրիւնիւ իտարէ էտէճէք գա'իտէլէրի տին ի Մէսիհի վէրիւր վէ իճրա էտէր : Պուռնտան մա'տա ինսանըն անըն իչիւն եաշայաճաղը պիր մէրամ ու մագսէտի ինսանա թագտիւմ էտէր : Հալլէր պէօյլէ թալէպ էտէր : Ինսանըն թապի'աթը պուռնա իշթիյապ էտէր : Հէր չէյին պիր մահալ ը մագսուտը վար տըր քի , անա տօղրու կիտէր , վէ պու մահալ ը մագսուտ օլ չէյին թապի'աթընա կէօրէ Փարզլը Փարզլը օլուր : Ատէմին վարաճաղը մահալ ը մագսուտ Ալլահ տըր : Ալլահա կիթմէք վէ Ալլահ իլէ եաշամաք վէ Ալլահա միւշապի օլմագ տըր : Բուհըմ Ալլահա , հայ օլան Ալլահա , քէրիւմ , մուհապպէթլէ տօլու , հիւն վէ քէմալըն նումունէ ի ասը վէ հազիգի օլան Ալլահա թէշնէ տիր . վէ հալլըն իղթիզաընտան պէն Անըն սուրէթինէ թէպէտտիւլ էթմէյինճէ , եա'նի անըն կիպի զայէթլէ բահիւմ , զայէթլէ չէֆիզ վէ պիւնիհայէ մուհապպէթլէ տօլու օլմայընճա բահաթ օլամ մա'մ :

Տին ի Մէսիհի պիզի գուվվէթլի պիր մուհապպէթին թէ'սիրի թահթընա գօր : Պիզէ Քրիստոսը թագտիւմ էտէր քի , պիզիւմ մուհապպէթ էտէ պիլէճէյիմիզ կիւզէլ վէ ա'լա պիր 'էօմր կէչլրմիշ տիր , վէ պիզէ Քրիստոսըն պիզէ տօղրու օլան մուհապպէթինին գուվվէթլինի հիսս էթտիրիւր : Պուշլարըն ճիւմլէսի պիզի թէճտիտ էտէր , գուվվէթլէնտիրիւր , թէրֆի' վէ պիւթիւն պիւթիւն թէպտիլ էտէր : Ատէմին գալպինի պիլէ թէպտիլ էտէր : Ատէմտէ տէ-

րին պիտի ֆէրտիյէթ վէ ա'լա պիտի չախտիյէթ իւերի կէթիրիր , վէ տէրին պիտի ֆէրտիյէթէ վէ ա'լա պիտի չախտիյէթէ վասըլ օլտըղըմըգտա , պիղիմ էսքի վէ տար 'էօմրիւմիւզ զա'իլ օլուր վէ անըն եէրինէ վասի' 'էօմր , վէ տէրին վէ ա'լա վէ պէհատըրանէ վէ Գրիստոսընքի կիպի օլան 'էօմր կէլիր :

Վա'ղըմըն իքինճի ղըսմընը մուխթառարճա պէյան էտէճէյիմ քի ,

2. Գալլէ հըֆլ էրիւ + Վալիֆէսինիննէ աւպէպէ Դալնէ օլտըղընասն 'իպարէն Կիւ :

Գալպիմիգի հըֆլ էթմէք ֆարզ տըր , վէ պու վազիֆէյի պիզիմ էն 'ալի վազիֆէմիզ 'ատտ էթմէլի իզ , չիւնքի հայաթ մէնպա'ը գալպտէն տիւր : Թէմէլ ի քէլամըմըզ օլան այէթ հագղընտա իւերի կէթիրտիյիմիզ պու տէլիլ օլ գատար աչիքիար տըր քի անը անճագ ղիքըր էթմէք քեաֆի տիր : Հատտը զաթընտա առտէմէյիին հիւսն ի ըիզասընա նա'իլ օլմագ գապիլիյէթի վար սըր : Քէնտինտէ պուլուռնան Թապի'ի նուր վասըթասըյլէ առտէմէրին ըէյ վէ հիւքմէրինի քէնտի մէնֆա'աթընա իսթի'մալ էտէր :

Գալպի հըֆլ էթմէք վազիֆէսինին սէպէպինի արիզ ու 'ամիգ պէյան էթմէզտէն նազարը տիգգաթընըզը , Թէմէլ ի քէլամըմըզն 'իլմճէ սէհվ վէ իսթատան ոալիմ պուլուռնամսը խուսուսընա տա'վէթ էտէյիմ : Թէմէլ ի քէլամըմըզ ֆիզիգի գալպի ինսանըն ախլագի Թապի'աթընը սէվզ էտէն մէրքէզին պիտի սուրէթի մագամընտա իսթի'մալ էտիյօր : Պու այէթ գալէմէ ալընտըպտան չօզ 'ասըլար սօնկրա իտի քի , զանըն ինսանըն ճէսէտինտէ ճէվէլան էթմէսի քէչֆ օլուռնուր : Լաքին օլ հագիգաթ պու

այեթտէ մէվճուտ տըր : «Ատէմէր վար տըր քի
 Գիթապ Ե Մուգատտէսին 'իմի պիր քիթապ օլմա-
 տըղընը խտաի'ա էտէրլէր : Եվվէթ , 'իմի քիթապ
 տէյիլ տիր : Լաքին տէօրթ պին սէնէ մուգատտէմ
 դալէմէ ալընմըլ օլմաղլէ պէրապէր՝ ֆիղիգի մատ-
 տէլէր հագգընտա էօյլէ պիր թարգտա սէօյլէր քի ,
 պու վաղըթտա մէյտանէ կէլէն քէշֆիյաթ Գիթապը
 Մուգատտէսին հէր սէնվ վէ խաթատան սալիմ պու-
 լունտըղընը պէյան , վէ Գիթապ Ե Մուգատտէսին
 մուհարրէրաթ Ե դատիմէսինին գըյմէթինտէն կիթ-
 տիքճէ թէնգիլ էտէճէք եէրտէ , կիթտիքճէ անը
 թէզկիտ էտէրլէր : Ալիմէր պու կիւն գալպի նաարլ
 րէսմ էտէրլէր իսէ , Գիթապ Ե Մուգատտէս գալպի
 տէօրթ պին սէնէ մուգատտէմ էօյլէ րէսմ էթմիլ
 տիր : Ախիրէն հէր նէ էօյրէնմիլ իսէք , վէ հագիդա-
 թէն՝ ճէսէտին քէնտի դար վէ մէնսուճէլէրինին
 մուհաֆազաը իչիւն գանա մէնութ օլտըղը հագ-
 գընտա , վէ գանըն ճէվէլանը հագգընտա՝ չօդ չէյ
 էօյրէնմիլ իգ , վէ գալպին գանըն թէվլլի'ինին մէր-
 քէզի օլտըղընա տաի'ր , վէ օլ թէվլլի'ի հըֆզ էտէն
 գուվվէթ օլտըղընա տաի'ր հէր նէ էօյրէնմիլ իսէք ,
 պիզիմ թէմէլ ի քէլամըմըղտա իւլ պին սէնէտէն
 պէրու մէվճուտ տըր : Նա'սըլ օլմուլ տա Գիթապ Ե
 Մուգատտէս իւլ պին սէնէ մուգատտէմ 'իլմին շիմ-
 տի էթտիյի քէշֆիյաթը էվլէլտէն պիլտիրմիլ տիր :
 Շիւպհէսիզ իլնամ Ե Իլսի օլմուլ օլմալը տըր : »
 Շիւպհէսիզ 'իլմին Ալլահը Գիթապ Ե Մուգատտէսին
 Ալլահը օլմալը տըր :

Գալպին թէ"սիրի չօդ 'աճիպ տիր , վէ գալպի-
 միզէ զիյատէսիյէ տիգգաթ էթմէք իչիւն պիզէ վէ-

րիւէն համին սէպէպի օ տըր : Պիզիմ 'էօմրիւմիւ-
զիւն նէ' կիպի պիր 'էօմր օլաճաղընը թա'նին էտէն
գալպիմիզ տիր , վէ անա էյի պիր շէքլ վէրմէյէ
չալըչմամըլնն սէպէպի պու տըր քի , 'էօմրիւմիւզ
գալպիմիզէ թէսլիմ օլունտըղընտա , 'էօմրիւմիւզիւն
նասըլ պիր 'էօմր օլմասընը իսթէյէճէք իսէք , էօյլէ պիր
'էօմր օլսուռն : Պու 'աճիպ պիր քէյֆիյէթ տիր , 'էօմ-
րիւմիւզիւ Ալլահտան գապուլ էտէրիզ , վէ Ալլահն
էլինտէն չըդտըղընտա փաք վէ Իլահի տիր : Լաքին
օլ 'էօմր պիզէ թէսլիմ օլունտըղընտա պիզիմ կիպի
օլուր : Պիզ մահտուտ վէ գուվվէթսիզ մախուզ իզ ,
պիր 'ատի օթ պիլէ Խալաթմաղա միւզթէսիր տէ-
յիլ իզ . Լաքին Ալլահն պիզիմ իչիւն խալզ էթալյի
հէր շէյէ պիզիմ էվսաֆ վէ խասսիյէթիմիզ շէքլ ու
սուրէթ վէրիր : Ալլահն պիզէ թէսլիմ էթալյի
'էօմրէ պիզ շէքլ ու սուրէթ վէրիրիզ , վէ թամմ
պիզիմքի կիպի պիր շէքլ ու սուրէթ վէրիրիզ :

'էօմրիւն սէմէրէլէրի պիզիմ գալպէրիմիզէ կէօ-
րէ տիր : Զէնկինլէր , ֆաղիւլէր , էյիւլէր վէ քէօ-
թիւլէր ճիւմէսի տէ Ալլահտան հայաթ վէ 'էօմր գա-
պուլ էտէրլէր , Լաքին պու 'էօմր ֆարզլը ֆարզլը
գալպէրէ թէսլիմ օլունտըղընտա նէ՞ գատար ֆարզ-
լը օլուր : 'էօմր սուլա պէնկզէր , քի առէմլէրի սէ-
րինլէթմէք իչիւն Մուգատտէրին էլիյլէ թազլիիր օ-
լունուր հա'նի ինպիքտէն չէքիլիր : « Թէմիզ վէ
թատսըզ իսէ տէ , կիւնէչին փէրթէվլէրի սուլը տէ-
նիզտէն ալմաղա ճէզպ օլունուրլար , վէ պուլութ
սիւնկէրլէրիյլէ չէքիւլէրէք , պայըրլարըն Խանլարընա
տօլտուրուլուրլար , վէ հէր Կէրէ թէվզի' օլունմազ
իչիւն թօփրաղըն ալթընա կէօնտէրիլիր : Լաքին նէ՞

Ֆարդը ֆարդը թատ վէ սըհէթէ եարար խասսի-
յէթէրլէ նիհայէթ պիզիմ իսթի'մալըմըզ իչիւն ճո-
շար : Պու խասսիյէթէրի իչինտէն կէչմիշ օլտըզը
թօփրագտան ալըր : Թէպէշիր թապագալարընըն ,
քիրէճ թաշլարը գաթլարընըն , մա'տէն եըզընթը-
լարընըն իչինտէն սիւզիւիւր կէչէր , վէ անլէրին
թէ'սիրինի ալարագ հէր եիւզիւնէ չըգար : Էկէր
պու սուլըն ագաղըզ փուհարըն իչինտէ պիր եըլան
պուլուհաս , սուլըն կէօքտէն պիր քերովքէնին կէօզ
հաշընտան տահա զիյատէ փաք պիր հալտէ էնմէսի
նէ՞ Ֆարգ էտէր : Սուլըն թօփրաղըն թապի'աթըյէ
թէպէտտիւլ էթտիյի կիպի , 'էօմր սախի իպթիտա
Ալլահտան կէլիր իսէ տէ , թէսլիմ օլուհաղըզ գալ-
ալին թապի'աթընտան թէպէտտիւլ էտէր , վէ թէ-
ֆէքքիւր , միւքեալէմէ վէ 'ամէլ սուրէթիյէ ա-
գար : Տիգգաթ էտէլիմ քի գալպի'միզտէն ճօշան
'էօմր , չիֆապախշ սուլար կիպի պէրրագ , սօղուդ ,
սէրինլէտիճի , փաք վէ սըհէթ վէրիճի օլսուհն :
Գալպլէրի'միզտէն թալէպ էթմէլի իզ քի իչէմէք իչիւն
պիզէ ա'լա մուճիպլէր տէրիիշ վէ իթթար էյլէսին ,
գուվվէ ի թէխայիւլէմիզէ փաք էյլէնճէլէր իւգա
էթսին , վէ ֆիքրիմիզի սալահա տօղրու սէվզ էթ-
սին , վէ պիզի հէր նէֆսանի վէ շէհվանի շէյտէն
խէլաս էթսին : Անը մէճպուր էթմէլի իզ քի պիզիմ
թապի'աթըմըզը մուգատտէս պիր միւվաղէնտէ
վէ հէմ տէ Իլահի պիր թէ'սիրլէ տօլու հալտէ հըֆզ
էյլէսին : Գալպի'միզ իչիւն սու'ա էտէլիմ , վէ էյի
շէյլէր արգասընտան օլալըմ քի , պիզիմ վասըթա-
մըզլէ գալպ քէնտի վազիֆէսինի իճրա էթմէյէ միւզ-
թէտիր օլսուհն : Գալպլէրի'միզին տախիլի գուտս իւլ

ագտաւարընտա Ալլա՛ն քէնտի թախթընը գուր-
մասընա ըազի օլալըմ, վէ 'Ահու ը Ճէտիտին մէպ-
տէ՛լէրի գալպինիզին հայաթպախչ գանը օլսուն :
Պէօյլէ էթտիյիմիզտէ գալպիմիզտէն գար կիսլի պէ-
յազ հիսսիյաթ իլէրի կէլէճէք, վէ պիզիմ լուհանի
ատէմիմիզին տէրին շահտամարլարընտա փաք մու-
հապպէթ պուլուհանաճազ, վէ գուտսիյէթին տիրի
գուվվէթի պիզիմ էն ինճէ տամարլարըմըզը պիլէ
տօլտուրաճազ տըր :

Պիր սօն սէօզ տախի սէօյլէյէճէյիմ վէ պու տըր
քի, պիր կիւն գալպինիզին քէնտի քէնտիսինի մէյ-
տանէ չըգարաճաղընը պիլմիշ օլտսընըզ, Նա՛նի պիր
կիւն գալպլէրիմիզ գահիր օլաճազ տըր : Էկէր պու
տօղրու իսէ, տիգգաթ էթմէլիյիզ քի, գալպլէրիմիզին
օլ կիւնտէ նասըլ պուլուհանալարընը իսթէր իսէք
շիմա՛ն օ հալտէ պուլուհանսունլար, Նաթանայէլ Հոթ-
հորն իսմինտէ պիր ատէմ « Եէտի տամը օլան էվ »
նամընտա պիր քիթաուլ հազմըշ տըր քի, անտէ հէր
պիր ատէմին հէր հալտէ քէնտիսինէ գահիր օլաճազ
հագիզի հալինի ինճէտէն ինճէյէ թա՛րիֆ էտիյօր :
Օլ քիթապտա գիքը օլուհան ատէմլէրտէն պիրի-
սինին իսմի Փինչըն տըր : Պու ատէմին էվա-
ֆը հագգընտա խաթրա՛ն չըգմայաճազ պիր թա՛-
րիֆ վար տըր : Պու Փինչըն գալպէն խօտպին,
սէրթ, թամա՛քեար պիրիսի իտի իսէ տէ, քէնտի
եաշատըղը չէհրտէ նուսունէ ի քէմալ վէ խօշ թա-
պիաթլը, ճէօմէրտ վէ ատէմլէրին հայրան գալ-
աըզալը հէր չէյին թէճէսսիւմիւլ պիր ատէմ մա-
գամընտա կէօրիւնմէք իսթէր իտի : Գալպինին հա-
գիզի հալինէ ըաղմէն արզու էթտիյի չէօհրէթի էլէ

կէթիրմէյէ մուվաֆֆադ օլտու : Պու ճիւմէ իլէ ,
Հօթօօրնըն պէյանընա կէօրէ , ատէմէր օլ շախս իլէ
միւնասէպաթուս պուլունտըզարընտա պիր սօղուզ-
լըզ հիսս էտէրլէր իտի քի քէնտիլէրինի անտէն կէ-
րիյէ սիւրէր իտի : Անտէն հազզ էթմէզլէր իտի իսէ
տէ , եինէ օլ ատէմէ պուլունտըզը մէրթէպէ սէ-
պէպինտէն պէօյիւք նազար իլէ պադարլար իտի :
Վէ անտէն հազզ էթմէտիքլէրի իչիւն քէնտիլէրինի
թադպիհ էտէրլէր իտի : Նիհայէթ Հօթօօրն քէնտի
մահիթ դալէմիյլէ պու շախսըն էօլմիւշ պուլուն-
մասը մէնզարէսինի թա'րիֆ էտէր : Քէնտիսինն
պէօյիւք դօլթուզ սանտալիյէսինտէ Փինչըն էօլիւ
պուլունտու , վէ 'աճա'րպի շունասա տըր քի անը
պուլանլար անը կիւճլէ թէչլիս էտէ պիլտիլէր :
Հէր քէսին պիլտիյէ օլ Փինչըն զա'իլ օլմուշ , վէ
անըն ետրինտէ պաշդա պիրիսի , եանի առլ ատէմ
պուլունուր իտի , վէ պու ատէմ թամմ Փինչընըն
գալպինի կէօսթէրի իտի : Անըն չէհրէսի պիւթիւն
պիւթիւն թէպէտուիլ էթմիշ իտի : Թաշ եիւրէքի ,
չիքքին վէ թամմա'քիսար պիր բուհ , անըն էօլիւ
սուրէթինտէն պադմագտա , կէօզլէրինտէն պէյան վէ
զահիր օլմագտա , տուտաղլարընա շէքլ վէ եանագ-
լարընա ընք վէրմէքտէ , վէ էթրաֆընտա պուլուն-
նանլարս մուճիպ ի տէհշէթ օլմագտա իտի :

Պու՝ թէմսիլ նէվ'ինտէն պիր հիքիայէ օլուպ հէր
քէսէ նէ վազըր՝ օլաճաղընը կէօսթէրի : Էր հա կէճ
աազ եախօտ էօլիւ օլտագ , պիր կիւն պիշիմ նէ օլ-
աղղըմըզ պէլլի օլաճագ : Գալպլէրիմիզէ ա'լա պիր
շէյ դօյալըմ քի , անէր զահիր օլաղլարընտա ա'լա

չէյլէր մէյտանէ չըգտն : Գալպէրիմիզի էօյլէ շէյ-
լէրէ տօլտուրալըմ քի պիզէ էպէտի մէսէրրէթ
վէրսին , վէ Ալլահըմըզա տախի էպէտի 'իզզէթ վէ
մէճտի մուճիպ օլտուն :

